



---

*Dokument ta' sessjoni*

---

**A8-0328/2016**

10.11.2016

**\*\*\***

## **RAKKOMANDAZZJONI**

dwar l-abbozz għal deċiżjoni tal-Kunsill dwar il-konkluzjoni tal-Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra (12396/2016 – C8-0406/2016 – 2008/0137(NLE))

Kumitat għall-Kummerċ Internazzjonali

Rapporteur: Christofer Fjellner

***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura leġislattiva ordinarja (1-ewwel qari)
- \*\*\*II Proċedura leġislattiva ordinarja (it-tieni qari)
- \*\*\*III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

## WERREJ

### Pagna

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW .....	5
ĠUSTIFIKAZZJONI QASIRA .....	6
PROCEDURA TAL-KUMITAT RESPONSABBLI.....	8



## **ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW**

**dwar l-abbozz għal deċiżjoni tal-Kunsill dwar il-konkluzjoni tal-Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra  
(12396/2016 – C8-0406/2016 – 2008/0137(NLE))**

### **(Approvazzjoni)**

*Il-Parlament Ewropew,*

- wara li kkunsidra l-abbozz ta' deċiżjoni tal-Kunsill (12396/2016),
  - wara li kkunsidra l-abbozz ta' Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra (12130/2008),
  - wara li kkunsidra t-talba għal approvazzjoni pprezentata mill-Kunsill skont l-Artikolu 207(3) u (4) u l-Artikolu 209(2), u l-Artikolu 218(6), it-tieni subparagrafu, punt (a) tat-Trattat dwar il-Funzjonament tal-Unjoni Ewropea (C8-0406/2016),
  - wara li kkunsidra r-riżoluzzjoni tiegħu tal-25 ta' Marzu 2009 dwar il-Ftehim ta' Shubija Ekonomika interim bejn il-Ghana, minn naħa waħda, u l-Komunità Ewropea u l-Istati Membri tagħha, min-naħa l-oħra<sup>1</sup>,
  - wara li kkunsidra l-Artikolu 99(1), l-ewwel u t-tielet subparagrafi, l-Artikolu 99(2) u l-Artikolu 108(7) tar-Regoli ta' Proċedura tiegħu,
  - wara li kkunsidra r-rakkomandazzjoni tal-Kumitat għall-Kummerċ Internazzjonali (A8-0328/2016),
1. Jagħti l-approvazzjoni tiegħu għall-konkluzjoni tal-ftehim;
  2. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri u tal-Ghana.

---

<sup>1</sup> Testi adottati P6\_TA(2009)0177.

## ĠUSTIFIKAZZJONI QASIRA

Wara d-dewmien fl-iffirmar tal-Ftehim ta' Shubija Ekonomika bejn l-UE u l-Afrika tal-Punent (FSE), f'Awwissu 2016, il-Ghana (u sussegwentement il-Kosta tal-Avorju) iddeċidiet li tipproċedi bir-ratifika tal-Ftehim Interim ta' Shubija Ekonomika tagħha mal-Unjoni Ewropea, li kien konkluż fl-2007. Il-Ftehim jiżgura xibka ta' sigurtà kontrattwali, li tawtorizza aċċess mingħajr dazju għas-suq tal-UE sakemm jidhol fis-seħh il-Ftehim reġjonali. Il-ftehim interim jipprevedi applikazzjoni provviżorja u ser jiġi sostitwiti minn FSE shiħ li jkun konkluż fil-livell reġjonali fid-data tad-dhul fis-seħh tiegħu.

### **Shubija bejn il-Ghana u l-UE**

Il-Ghana u l-UE huma shab f'numru ta' oqsma differenti, inkluż fit-trawwim ta' integrazzjoni u investiment ekonomiku reġjonali. Fl-2015, il-kummerċ totali fiż-żewġ direzzjonijiet bejn il-Ghana u l-UE kien ilaħħaq l-EUR 5,4 biljun, u kien jirrapprezenta aktar minn 20 % tal-kummerċ estern tal-Ghana. Il-Ghana hija fost waħda mill-esportaturi agroalimentari ewlenin tar-reġjun tal-Komunità Ekonomika tal-Istati tal-Afrika tal-Punent (ECOWAS), bl-esportazzjoni ta' kawkaw, frott, ġewż u ħut, u bl-importazzjoni ta' ross, zokkor u laħam.

Għalkemm id-deheb, il-kawkaw u ż-żejt mhux raffinat, għadhom jiddominaw il-qligħ mill-esportazzjoni tal-Ghana, l-UE saret id-destinazzjoni ewlenija għall-esportazzjonijiet "mhux tradizzjonali" tal-Ghana, dan b'turija ta' diversifikazzjoni akbar u tal-valur addizzjonali fil-pajjiż. Il-bastimenti, il-vetturi u l-prodotti petroliferi raffinati jiddominaw l-importazzjonijiet tal-Ghana. Il-pajjiż qiegħed jipprova jistabbilixxi l-pożizzjoni tiegħu bhala ċentru ta' tranzitu u marittimu għal dawk il-pajjiżi mingħajr kosta.

Madwar terz tal-esportazzjonijiet tal-injam tal-Ghana huma diretti lejn l-UE. Il-Ghana saret l-ewwel sieħeb li kkonkluda negozjati u li rratifika Ftehim ta' Shubija Volontarju (VPA), bil-promozzjoni tal-kummerċ legali tal-injam, mal-UE. Attwalment, il-Ghana qed twettaq riformi li għandhom jippreċedu l-għoti tal-liċenzja tal-FLEGT (Infurzar tal-Ligi, Tmexxija u Kummerċ fis-Settur Forestali). Barra minn hekk, il-Ghana għandha tkompli bl-isforzi tagħha fil-ġlieda kontra l-korruzzjoni u biex telimina l-aġħar forum ta' xogħol tat-tfal fis-setturi tal-agrikoltura, tal-forestrija, tas-sajd u tad-deheb.

### **Lejn il-konklużjoni ta' FSE reġjonali**

Il-Ghana għazlet li terġa' tagħti l-hajja lil ftehim ta' disa' snin mingħajr ma tistenna lil dawk is-shab tal-FSE tal-Afrika tal-Punent biex jiddeċiedu dwar il-firma tal-ftehim kummerċjali li huwa orjentat lejn l-iżvilupp reġjonali u li tnieda fit-30 ta' Ġunju 2014 u li ġie approvat formalment mill-mexxejja tal-ECOWAS fl-10 ta' Lulju 2014. Kemm il-Ghana kif ukoll l-UE qed ikomplu jinvestu l-hin u l-isforzi tagħhom biex idahħlu fis-seħh FSE reġjonali shiħ, l-FSE interim bejn il-Ghana u l-UE (FISE) jibqa' soluzzjoni temporanja konformi mad-WTO, li tippreċedi FSE komprensiv.

Hekk kif l-FSE reġjonali jidhol fis-seħh, dan jieħu post iż-żewġ ftehimiet FSE interim li jeżistu fir-reġjun. L-ewwel, il-Ftehim interim ta' Shubija Ekonomika mal-Kosta tal-Avorju, li kien iffirmit fl-2008, approvat mill-Parlament Ewropew fil-25 ta' Marzu 2009 u implimentat b'mod provviżorju sa mit-3 ta' Settembru 2016. It-tieni, l-FSIE mal-Ghana, iffirmit fit-28 ta' Lulju 2016 u li issa tqiegħed għal votazzjoni quddiem il-Parlament Ewropew. Il-ftehimiet rispettivi ġew ratifikati mill-Parlament tal-Ghana fit-3 ta' Awwissu 2016 u mill-Assemblea Nazzjonali tal-Kosta tal-Avorju fit-12 ta' Awwissu 2016.

## **L-FSIE UE-Ghana**

M'hemmx dubju, li ftehim li jmur lura għall-2007 ma jistax jikkorrispondi bis-shih mar-realtajiet tal-2016. Id-dhul fis-sehh tat-Trattat ta' Lisbona, l-adeżjoni tal-Kroazja u d-dhul fis-sehh li jmiss tat-Tariffa Esterna Komuni (CET) tal-Komunità Ekonomika tal-Istati tal-Afrika tal-Punent (ECOWAS) huma tibdiliet istituzzjonali zgħar imma essenzjali. Jidher ċar li n-nuqqas ta' dimensjoni reġjonali u regoli tal-origini kif ukoll ta' qafas istituzzjonali mhux komplut jagħmlu lill-FSIE bejn l-UE-Ghana, it-tieni l-aħjar soluzzjoni. Barra minn hekk, il-linji u l-iskedi tariffarji għandhom jiġu allinjati ma' dawk reġjonali. Madankollu, bl-offerta ta' pedament ġuridiku aktar sod mir-"Regolament dwar l-Aċċess għas-Suq" (Nru. 1528/2007) unilaterali, dan il-ftehim jirrappreżenta "waiting room" qabel ma tintlaħaq soluzzjoni reġjun għal reġjun.

Għalkemm mhux komplut u mhux aġġornat, il-ftehim għandu jservi l-iskop li jgħin biex ikun evitat it-tfixkil kummerċjali għall-Ghana, filwaqt li tithejja t-triq għar-relazzjoni FSE reġjonali li ġejja. Barra minn hekk, il-Kosta tal-Avorju wkoll irrijattivat l-FSE interim tagħha. Iż-żewġ pajjiżi għażlu li ma jinżammux ostaġġ mis-sħab tal-Afrika tal-Punent, li qegħdin jipprokrastinaw l-iffirmar tal-ftehim li intlaħaq fl-2014.

Dan l-FSE jiżgura li l-Ghana, pajjiż bi dhul medju baxx, jkollha 100 % aċċess għas-suq abbazi ta' relazzjoni kuntrattwali fit-tul, li għandha tiżgura l-istabilità meħtieġa għal investimenti godda u għall-holqien tal-impjiegi. B'madwar 35 % tal-esportazzjonijiet Ewropej lejn il-Ghana diġà kompletament jew kwazi kompletament liberalizzati, aktar tnaqqis fid-dazju għandu gradwalment jgħolli l-limitu sa 80 %. Filwaqt li l-Ghana qed teskludi mil-liberalizzazzjoni ċerti prodotti agrikoli u pproċessati sensitivi, l-FSIE tintroduċi wkoll salvagwardji li jippermettu l-introduzzjoni mill-ġdid ta' dazji f'każijiet fejn zieda tal-importazzjonijiet thedded li tfixkel l-ekonomija, tagħmel ħsara lis-sigurtà tal-ikel jew timmina "industrija bikrija".

Ir-rapporteur jisottolinja li l-FSIE tikkorrispondi ma' opportunitajiet ta' aċċess għas-suq, b'dispozizzjonijiet li jindirizzaw ostakoli tekniċi għall-kummerċ u tgħin lill-esportaturi tal-Ghana biex jilhqnu r-rekwiziti tal-Miżuri Sanitarji u Fitosanitarji (SPS). Daqstant importanti hija l-kooperazzjoni immirata lejn it-tishih tal-kapaċità friformi fiskali, it-titjib tal-klima tan-negozju, il-kompetittività, il-faċilitazzjoni tal-kummerċ u l-kooperazzjoni doganali.

## **Konkluzjonijiet**

Ir-rapporteur jirakkomanda li jingħata approvazzjoni għal dan il-Ftehim Interim, li jiftaħ il-bibien għal applikazzjoni provviżorja tiegħu. Għalkemm la l-Ghana u lanqas l-UE stennew li l-FSIE kellu jiġi attivat mill-ġdid, il-progress bil-mod tal-passi finali lejn l-FSE reġjonali wasslu għal dan. L-FSIE se jippermetti lill-esportaturi tal-Ghana biex jippreservaw il-preferenzi bla dazju fuq is-suq Ewropew hekk kif il-Ghana timxi 'l quddiem u tikkonsolida l-istatus tagħha bhala pajjiż bi dhul medju. Barra minn hekk jekk l-FSE reġjonali jidhol fis-sehh mingħajr dewmien eċċessiv, kwalunkwe diskrepanza fl-iskedi ta' liberalizzazzjoni tat-tariffi tal-FSIE u tal-linji tariffarji tkun solvuta mingħajr bżonn ta' adattament addizzjonali għall-proċessi reġjonali.

## PROĊEDURA TAL-KUMITAT RESPONSABBLI

<b>Titolu</b>	Ftehimta ta' Shubija Ekonomika bejn il-KE u l-Gana	
<b>Referenzi</b>	12396/2016 – C8-0406/2016 – COM(2008)0441 – 2008/0137(NLE)	
<b>Data tal-konsultazzjoni / talba għal approvazzjoni</b>	10.10.2016	
<b>Kumitat responsabbli</b> Data tat-tħabbir fis-seduta plenarja	INTA 24.10.2016	
<b>Kumitati mitluba jagħtu opinjoni</b> Data tat-tħabbir fis-seduta plenarja	DEVE 24.10.2016	
<b>Opinjoni(jiet) mhux mogħtija</b> Data tad-deċiżjoni	DEVE 4.11.2016	
<b>Rapporteurs</b> Data tal-ħatra	Christofer Fjellner 22.7.2014	
<b>Eżami fil-kumitat</b>	31.8.2016	13.10.2016
<b>Data tal-adozzjoni</b>	10.11.2016	
<b>Riżultat tal-votazzjoni finali</b>	+: 27 -: 9 0: 1	
<b>Membri preżenti għall-votazzjoni finali</b>	Laima Liucija Andrikiènè, Maria Arena, Tiziana Beghin, David Borrelli, David Campbell Bannerman, Daniel Caspary, Salvatore Cicu, Santiago Fisas Aixelà, Christofer Fjellner, Karoline Graswander-Hainz, Ska Keller, Jude Kirton-Darling, Bernd Lange, David Martin, Anne-Marie Mineur, Sorin Moisă, Alessia Maria Mosca, Franz Obermayr, Artis Pabriks, Franck Proust, Godelieve Quisthoudt-Rowohl, Inmaculada Rodríguez-Piñero Fernández, Marietje Schaake, Helmut Scholz, Joachim Schuster, Joachim Starbatty, Adam Szejnfeld, Hannu Takkula, Iuliu Winkler, Jan Zahradil	
<b>Sostituti preżenti għall-votazzjoni finali</b>	Klaus Buchner, Nicola Danti, Syed Kamall, Frédérique Ries, Fernando Ruas, Jarosław Wałęsa	
<b>Sostituti (skont l-Artikolu 200(2)) preżenti għall-votazzjoni finali</b>	Philippe Loiseau	
<b>Data tat-tressiq</b>	14.11.2016	